

PARLAMENT EWROPEW

2004



2009

Dokument ta' sessjoni

13.2.2008

B6-0067/2008

MOZZJONI GĦAL RIŻOLUZZJONI

impressqa biex jingħalaq id-dibattitu dwar id-dikjarazzjoni mill-Kummissjoni
skond l-Artikolu 103(2) tar-Regoli ta' Proċedura

minn Brian Crowley, Cristiana Muscardini, Roberta Angelilli, Adam Bielan,
Konrad Szymański, Ryszard Czarnecki u Hanna Foltyn-Kubicka

f'isem il-Grupp Verts/ALE

dwar is-sitwazzjoni f'Gaza

Riżoluzzjoni tal-Parlament Ewropew dwar is-sitwazzjoni f'Gaza

Il-Parlament Ewropew,

- - wara li kkunsidra r-riżoluzzjonijiet preċedenti tiegħu dwar ill-Lvant Nofsani, partikularment dawk ta' l-1 ta' Ġunju 2006 dwar il-kriżi umanitarja fit-territorji Palestinjani u l-irwol ta' l-UE, tas-16 ta' Novembru 2006 dwar is-sitwazzjoni fil-Medda ta' Gaza, tal-21 ta' Ġunju dwar il-MEDA u l-appoġġ finanzjarju lill-Palestina - evalwazzjoni, implimentazzjoni u kontroll, tat-12 ta' Lulju 2007 dwar il-Lvant Nofsani u tal-11 ta' Ottubru 2007 dwar is-sitwazzjoni umanitarja f'Gaza,
 - wara li kkunsidra r-Riżoluzzjonijiet tal-Kunsill tas-Sigurtà tan-NU 242 (1967) u 338 (1973),
 - wara li kkunsidra l-konklużjonijiet tal-Kunsill għar-Relazzjonijiet Esterni tat-28 ta' Jannar 2008,
 - wara li kkunsidra l-Artikolu 103(2) tar-Regoli ta' Proċedura tiegħu,
- A. A. billi, bħala riżultat ta' l-attitudni tal-Hamas, li de facto jikkontrollaw il-Medda ta' Gaza u jirrifjutaw li jidhlu fi kwalunkwe dialogu mal-partijiet opposti tagħhom, sar embargo fuq il-moviment tal-persuni u l-merkanzija, inċaħad parzjalment l-aċċess għall-ilma tajjeb għax-xorb, għall-ikel u għad-dawl elettriku, u n-nuqqas ta' affarijiet u servizji essenzjali, is-sitwazzjoni umanitarja fil-Medda ta' Gaza ddeterjorat aktar,
- B. billi l-fruntieri 'l ġewwa u 'l barra minn Gaza ilhom magħluqa għal xhur; billi l-embargo fuq i-moviment tal-persuni u l-merkanzija kompli jiffriża l-ekonomija fil-Medda ta' Gaza,
- C. billi s-setturi prinċipali fis-servizzi pubbliċi, inklużi s-sistemi tas-saħħa u ta' l-edukazzjoni, qed jiffaccjaw nuqqasijiet serji minhabba nuqqas ta' materjali baziċi meħtieġa għall-funzjonament tagħhom,
- D. billi mijiet ta' eluf ta' Palestinjani qasmu l-fruntiera bejn il-Medda ta' Gaza u l-Egittu f'dawn l-aħħar ġimgħat li għaddew, wara li ggarraf il-ħajt tal-fruntiera, sabiex isibu affarijiet essenzjali għall-bżonnijiet baziċi tagħhom,
- E. billi s-sitwazzjoni u l-iżviluppi politiċi riċenti fil-Medda ta' Gaza, inkluż il-kontroll taż-żona mill-Hamas u mill-istrategija tagħhom, idgħajfu n-negozjati li għaddejjin bħalissa bejn il-gvern ta' l-Iżrael u l-Awtorità Palestinjana u l-isforzi biex jintlaħaq ftehim sa l-aħħar ta' l-2008, kif kienet l-intenzjoni dikjarata mill-partiti waqt il-Konferenza ta' Annapolis,
- F. billi l-isparar ta' ròkits minn Gaza għal got-territorju ta' l-Iżrael kompli, billi l-attakk terroristiku suwiċidjali f'Dimona halla mejtin u garrab membri tal-popolazzjoni ċivili u billi l-Hamas hađu r-responsabilità għaż-żewġ azzjonijiet,

- G. billi l-Unjoni Ewropea provdjet appoġġ finanzjarju konsiderevoli lill-Palestinajni fis-snin riċenti, billi l-Mekkanizmu Internazzjonali Temporanju ta' l-UE u l-iffinanzjar tal-proġetti kellhom irwol importanti fl-evitar ta' katastrofi umanitarja fil-Medda ta' Gaza u fix-Xatt tal-Punent, u billi l-PEGASE se jikkostitwixxi mekkanizmu finanzjarju ġdid għal assistenza ta' l-UE u assistenza internazzjonali oħra għat-Territorji Palestinjani,
- H. billi l-partecipanti fil-Konferenza Internazzjonali tad-Donaturi għall-Istat Palestinjan li saret f'Diċembru 2007 f'Parigi, warrbet totat ta' 7.4 biljuni ta' Dollari Amerikani f'appoġġ lill-Palestina fil-bini ta' istituzzjonijiet u rkupru ekonomiku għat-tliet snin li ġejjin,
1. Jesprimi t-tħassib tiegħu dwar il-ħolqien ta' krizi umanitarja fil-Medda ta' Gaza u l-possibilità ta' konsegwenzi aktar gravi; jikkunsidra li l-iżviluppi riċenti f'Rafah huma r-riżultat ta' krizi umanitarja u politika fil-Medda ta' Gaza;
 2. Jesprimi l-ikbar simpatija tiegħu għall-popolazzjoni ċivili affettwata mill-vjolenza f'Gaza u fin-Nofsinhar ta' l-Iżrael; jikkundanna l-isparar ta' ròkits mill-Istrixxa ta' Gaza lejn it-territorju ta' l-Iżrael u kwalunkwe att terroristiku jew operazzjoni militari oħra li toqtol jew tpoġġi fil-periklu il-ħajja tal-popolazzjoni ċivili; itenni l-istedina għal waqfien immedjat ta' kull att ta' vjolenza;
 3. Jilqa' b'sodisfazzjon ir-reazzjoni pożittiva ta' l-Eġittu għad-disturbi f'Rafah, li ippermettiet li ħafna familji Palestinjani jkollhom aċċess għall-prodotti essenzjali għall-bżonnijiet bażiċi tagħhom; ihegġeg lill-Gvern ta' l-Eġittu biex ikompli bl-irwol attiv tiegħu fl-għajjnuna lill-Palestinjani biex iżommu l-paċi u l-istabilità fiż-żona;
 4. Jilqa' l-proposta ta' l-Awtorità Palestinjana li tiehu kontroll tal-fruntieri, li tkun ibbażata fuq ftehim li tinvolvi l-Eġittu, l-Iżrael u lill-Awtorità Palestinjana, u jappoġġja r-riżoluzzjoni riċenti tal-Lega Arbija f'dan ir-rigward; madankollu, jistieden lill-Awtorità Palestinjana biex tagħmel pressjoni fuq il-Hamas biex tistabbilixxi l-kundizzjonijiet neċessarji biex tinvolvi f'dan l-awtoritajiet ta' kontroll fil-Medda ta' Gaza;
 5. Jistieden lill-Iżrael biex ikompli jiggarrantixxi li jkun hemm għajjnuna umanitarja kontinwa u suffiċjenti, u merkanzija u servizzi essenzjali, inkluż il-fjuwil u l-provvista ta' l-elekttriku, fil-Medda ta' Gaza;
 6. Jistieden lill-Awtorità Palestinjana biex tagħmel pressjoni fuq il-Hamas, li *de facto* qed tikkontrolla ż-żona tal-Medda ta' Gaza, biex tibda djalogu bil-ghan li tiffacilita t-tħaddim ta' l-istituzzjonijiet pubbliċi li jipprovdu servizzi essenzjali u l-operazzjonijiet ta' l-uffiċċji umanitarji internazzjonali, agenziji u organizzazzjonijiet li jfittxu li jtejbu l-kundizzjonijiet tal-Palestinjani li jgħixu fil-Medda ta' Gaza; jenfasizza l-importanza kbira ta' konnessjoni ġeografika permanenti u r-rijunifikazzjoni paċifika fit-tul bejn il-Medda ta' Gaza u x-Xatt tal-Punent;
 7. Ifakkar lill-partijiet fl-impenji tagħhom magħmula f'Annapolis biex isiru negozjati *bona fede* sabiex sa l-aħħar ta' l-2008 jiġi konkluż trattat ta' paċi li jsolvi l-kwistjonijiet pendent, inklużi l-kwistjonijiet prinċipali kollha, mingħajr eċċezzjoni, kif speċifikat fi ftehimiet preċedenti; ihegġeg liż-żewġ partijiet biex iwettqu l-obbligi tagħhom skond il-Pjan Direzzjonali;

8. Jistieden lill-Kunsill u lill-Kummissjoni biex ikomplu jiggarantixxu, flimkien mal-komunità internazzjonali, għajnuna umanitarja essenzjali għall-Palestinjani li jgħixu fil-Medda ta' Gaza, b'attenzjoni speċjali lejn il-bżonnijiet ta' gruppi partikularment vulnerabbli; jenfasizza l-importanza tal-mekkaniżmu l-ġdid ta' ffinanzjar PEGASE;
9. 9. Iqis li l-ħelsien ta' Gilad Shalit, is-suldat Izraeljan li jinsab miżmum il-Ħamas, ikun interpretat bħala att ta' volontà tajba min- naħa tal-Ħamas u jista' jgħin biex jerga jinfetħ id-djalogu b'effetti pożittivi fiż-żona ta' Gaza;
10. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni, lir-Rappreżentant Għoli tal-Politika Barranija u ta' Sigurtà Komuni, lill-gvernijiet u lill-parlamenti ta' l-Istati Membri, lis-Segretarju Generali tan-NU, lill-Kwartett Envoy għal-Lvant Nofsani, lill-President ta' l-Assemblea Parlamentari Ewro-Mediterranea, lill-President ta' l-Awtorità Palestinjana, lill-Kunsill Legiżlattiv Palestinjan, lill-Gvern ta' l-Izrael, lill-Knesset, u lill-Gvern u Parlament Eġizzjan.